

अनुसूचित जनजाती आणि व निवासी (वन अधिकार मान्यता) अधिनियम, २००६ व नियम २००८ अंतर्गत ग्रामसभेला प्रदान केलेल्या दराप्रमाणे मे.बल्लारपूर इंडस्ट्रिज लि. बल्लारपूर यांच्याद्वारे काढलेल्या ग्रामसभेच्या ५०९४० बांबू बंडल्सची मुल्याची रक्कम देण्याबाबत

महाराष्ट्र शासन
महसूल व वन विभाग,
शासन निर्णय क्रमांक:-बांबूआ-२०१७/प्र.क्र.४६२/फ-९
मंत्रालय, मुंबई ४०० ०३२.
दिनांक :- १० जानेवारी, २०१८

वाचा :- १) वित्त विभाग, शासन परिपत्रक क्र.अर्थसं-२०१७/प्र.क्र.९४/अर्थ-३,
दिनांक ३० जून, २०१७

२) मुख्य वनसंरक्षक (संसाधन व उपयोग), महाराष्ट्र राज्य, नागपूर यांचे पत्र क्र. कक्ष-१६/
आर- १/बिल्ट/प्र.क्र.४४/२०१७-१८/जी-४९, दिनांक १३.०९.२०१७.

प्रस्तावना :-

महाराष्ट्र शासन व मे.बिल्ट यांच्यात दिनांक ११ मार्च, २००४ रोजी झालेल्या करारानुसार मे.बिल्ट यांना गडचिरोली वनविभागातील बांबू क्षेत्र निष्कासनासाठी वाटप करण्यात आले. निष्कासनाचे काम झाल्यानंतर दिनांक २१.९.२०१५ निवेदनानुसार ग्रामसभा दराची यांनी जिल्हास्तरीय समितीने मान्य केलेल्या सामुहिक वनहक्काचे क्षेत्रात कक्ष क्र.५२४,५२६ व ४९८ मध्ये मे.बिल्ट यांनी तोड केलेले बांबू हे ग्रामसभेचे अधिकार क्षेत्रातील असल्याने सदर बांबूची रक्कम ग्रामसभेस देण्याची मागणी केलेली आहे.

ग्रामसभेने सादर केलेले जिल्हास्तरीय वनहक्क समितीने दिनांक १९.१.२०११ व दिनांक ६.५.२०१३ रोजी जारी केलेले जोडपत्र-३ चे अवलोकन केले असता असे दिसून येते की, ग्रामसभा दराची यांनी कक्ष क्र.५०१,५२४ व ५०० एकूण क्षेत्र ८०१.७० हेक्टर एवढे क्षेत्रात सामुहिक वनहक्क दिलेला आहे. सदर जोडपत्र-३ नुसार कक्ष क्र.५२६ व ४९८ या कक्षामध्ये सामुहिक वनहक्क दिलेला नाही.

त्यामुळे मे.बिल्ट यांनी सन २०११-१२ मध्ये कक्ष क्र.५२४ मधुन ५०९४० बांबू बंडल्स निष्कासीत केलेले आहेत. सदर कक्षाचा बि.टी.आर.६१.९२९ निर्धारित झालेला असून त्यानुसार ८२२.५५ मेट्रिक टन एवढे उत्पादन होते. रु.८००/- प्रती मॅ.टन या दराने सदर उत्पादनाची रॉयल्टी रु.६,५८,०४०/- एवढी आहे. रॉयल्टीची रक्कम लेखाशिर्ष ०४०६ वनमहसूल या लेखाशिर्षात जमा असल्याने सदर रक्कम परतफेड करण्यासाठी वनमहसूल परतावा बाबत संदर्भाधिन पत्रान्वये मुख्य वनसंरक्षक (संसाधन व उपयोग), महाराष्ट्र राज्य, नागपूर यांनी प्रस्ताव विहीत नमुन्यात (MTR-४३) सादर करून शासन मान्यता मिळणेबाबत विनंती केली आहे.

त्याअनुषंगाने ग्रामसभा दरांची ग्रामपंचायत यांना लेखाशिर्ष (०४०६ ००९२) वनमहसूलात जमा असलेली रक्कम रु.६,५८,०४०/- परतावा करण्याची बाब शासनाच्या विचाराधिन होती.

शासन निर्णय:-

मे.बिल्ट यांनी सन २०११-१२ मध्ये कक्ष क्र.५२४ मधुन ५०९४० बांबू बंडल्स निष्कासीत केलेले आहेत. सदर कक्षाचा बि.टी.आर.६१.९२९ निर्धारित झालेला असून त्यानुसार ८२२.५५ मेट्रिक टन एवढे उत्पादन होते. रु.८००/- प्रती में.टन या दराने सदर उत्पादनाची रॉयल्टी रु.६,५८,०४०/- एवढी आहे. रॉयल्टीची रक्कम लेखाशिर्ष ०४०६ वनीकरण व वन्यजीव, ०१ वनीकरण, १०१ इमारती लाकूड व वनोपजाती विक्री १०१ (०१)(०४) ग्राहक व खरेदीदारमार्फत बांबू वनमहसूल या लेखाशिर्षात जमा असलेली रक्कम रु.६,५८,०४०/- परतफेड करण्यासाठी (०४०६ ००९२) या लेखाशिर्षा अंतर्गत विहीत केलेल्या अटी व शर्तीस अधिन राहून वितरीत करण्यास मान्यता देण्यात येत आहे.

१. प्रत्यक्ष खर्च करण्यापूर्वी विहीत पध्दतीचे पालन करावे व आवश्यकते नुसार आहरण करावे.
२. सदर खर्च वित्त विभागाच्या दिनांक ३०.०६.२०१७ च्या परिपत्रकातील अटीची पूर्तता होईल, याची दक्षता घेण्यात यावी.
३. सदर मंजूरीस शासन निर्णय क्रमांक एमएससी- २०११/प्र.क्र. १७८/फ-५, दिनांक ३०.९.२०११ च्या परिशिष्टात नमुद केलेल्या अटी व शर्ती बंधनकारक असतील.

सदर शासन निर्णय वित्त विभागाच्या दिनांक ३०.०६.२०१७ च्या परिपत्रकान्वये तसेच वित्त विभागाच्या शासन निर्णय क्र.विअप्र/२०१३/प्र.क्र.३०/२०१३/विनिमय, भाग-२, दिनांक १७.४.२०१५ अन्वये विभागास प्रदान करण्यात आलेल्या अधिकारास अनुसरुन निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१८०११०१३२१५८४९१९ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांचे आदेशानुसार व नावाने,

(वीरेंद्र तिवारी)

मुख्यवनसंरक्षक (मंत्रालय)

महसूल व वन विभाग

प्रत :-

१. प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर

२. मुख्य वनसंरक्षक (संसाधन व उपयोग), महाराष्ट्र राज्य, नागपूर
३. महालेखापाल-१/२ (लेखा परिक्षा/लेखा व अनुज्ञेयता) महाराष्ट्र राज्य, मुंबई / नागपूर.
४. मुख्य वनसंरक्षक (प्रा.), गडचिरोली.
५. वित्त विभाग, व्यय-१० कार्यासन, मंत्रालय, मुंबई-३२.
६. नियोजन विभाग (का-१४७५), मंत्रालय, मुंबई-३२.
७. फ-२/ब-१/फ-५ कार्यासन, महसूल व वन विभाग, मंत्रालय, मुंबई-३२
८. कार्यासन फ-९, महसूल व वन विभाग, मंत्रालय, मुंबई-३२.(निवडनस्ती)